

कृषि विभागातील गट-अ, गट-ब, गट-क व  
गट-ड अधिकारी/कर्मचाऱ्यांचे बदल्यांचे  
अधिकार प्रत्यार्पित करणेबाबत.

महाराष्ट्र शासन  
कृषी, पशुसंवर्धन, दुग्धव्यवसाय विकास व मत्स्यव्यवसाय विभाग  
शासन निर्णय क्र. आकृवि १२१४/प्र.क्र.४२७/१५-अ  
मंत्रालय विस्तार इमारत, मंत्रालय,  
मुंबई - ४०० ०३२.  
दिनांक : १७ एप्रिल, २०२५

- वाचा :-** १) महाराष्ट्र शासकीय कर्मचाऱ्यांच्या बदल्यांचे विनियमन आणि शासकीय कर्तव्ये पार पाडताना होणाऱ्या विलंबास प्रतिबंध अधिनियम २००५.
- २) सामान्य प्रशासन विभाग, शासन परिपत्रक, क्र. एसआरव्ही-२०१४/व्हीआयपी/२८४/  
प्र.क्र.३६२/१२, दि.२६.११.२०१४.
- ३) कृषी व पदुम विभाग, शासन निर्णय क्र.आकृवि १२१४/प्र.क्र.२४७/१५-अ, दि.०२.०६.२०१५.
- ४) आयुक्त (कृषि), कृषि आयुक्तालय, पुणे यांचे आदेश क्र. जा.क्र.कृआ/बीवायझेड-१३१४/सेमं/  
प्र.क्र.२३/आस्था-४/५९७/२०१५, दि.०९.०६.२०१५
- ५) कृषी व पदुम विभाग, शासन निर्णय क्र.आकृवि १२१४/प्र.क्र.४२७/१५-अ, दि.२२.०४.२०१६.

**प्रस्तावना :-**

शासकीय कर्मचाऱ्यांचे बदलीचे विनियमन करण्यासाठी आणि शासकीय कर्तव्ये पार पाडताना होणाऱ्या विलंबास प्रतिबंध करण्यासाठी तरतुद करण्याकरिता अधिनियम २००५ अंमलात आला आहे. या अधिनियमातील कलम-६ मध्ये गट-अ ते गट-ड संवर्गातील अधिकारी/कर्मचाऱ्यांच्या बदल्या करण्यास सक्षम प्राधिकारी निश्चित करण्यात आलेले आहेत. सदर अधिनियमातील कलम ६ मधील परंतुक २ व कलम-७ मधील तरतुदीनुसार संदर्भ क्र.३ येथील दि.०२.०६.२०१५ च्या शासन निर्णयान्वये कृषि विभागातील गट-अ व गट-ब संवर्गातील अधिकाऱ्यांच्या बदल्यांचे अधिकार प्रत्यार्पित करण्यात आले असून सदर अधिकारांमध्ये संदर्भ क्र.५ येथील दि.२२.०४.२०१६ रोजीच्या शासन निर्णयान्वये सुधारणा करण्यात आली आहे.

तसेच संदर्भ क्र.४ येथील आयुक्त (कृषि) यांचे दि.०९.०६.२०१५ रोजीच्या आदेशान्वये गट-क व गट-ड येथील कर्मचाऱ्यांची बदली करण्याचे अधिकार प्रत्यार्पित करण्यात आले आहेत. आता शासनाचे दि.२२.०४.२०१६ मधील शासन निर्णयामध्ये तसेच आयुक्त (कृषि) यांचे दि.०९.०६.२०१५ मधील आदेशामध्ये सुधारणा करण्याबाबतचा प्रस्ताव शासनाच्या विचाराधीन होता.

## शासन निर्णय :-

महाराष्ट्र शासकीय कर्मचा-यांच्या बदल्यांचे विनियमन आणि शासकीय कर्तव्ये पार पाडताना होणा-या विलंबास प्रतिबंध अधिनियम २००५ च्या कलम-६ मधील परंतुक २ व कलम ७ नुसार दि.२२.०४.२०१६ च्या शासन निर्णयामध्ये कृषि विभागातील गट-अ, गट-ब संवर्गातील अधिका-यांची बदली करण्याचे अधिकारामध्ये खालील क्र.१ नुसार तसेच गट-क व गट-ड संवर्गातील कर्मचा-यांच्या बदलीचे अधिकार प्रत्यावर्तीत करण्याबाबत आयुक्त (कृषि) यांचे दि.०९.०६.२०१५ मधील आदेशामध्ये खालीलप्रमाणे क्र.२ नुसार सुधारणा करण्यात येत आहेत :-

### १. गट-अ, गट-ब तसेच गट-ब (कनिष्ठ) अधिका-यांचे सुधारित प्राधिकारी :-

अ. क्र.	अधिका-यांचा सातव्या वेतन आयोगातील वेतनश्रेणीनुसार गट	महाराष्ट्र शासकीय कर्मचा-यांच्या बदल्यांचे विनियमन अधिनियम २००५ मधील तरतुदीनुसार नियतकालिक बदल्यांसाठी सक्षम प्राधिकारी	मध्यावधी बदल्यांसाठी लगतचे सक्षम प्राधिकारी
१	कृषि संचालक (वेतनश्रेणी एस-२७ ११८५००-२१४१००)	मा.मुख्यमंत्री	मा.मुख्यमंत्री
२	कृषि सहसंचालक (वेतनश्रेणी एस-२५ ७८८००-२०९२००)	मा.मंत्री (कृषि)	मा.मुख्यमंत्री
३	अधिक्षक कृषि अधिकारी (वेतनश्रेणी एस-२३ ६७७००-२०८७००)	मा.मंत्री (कृषि)	मा.मुख्यमंत्री
४	सामान्य राज्य सेवा गट-अ (वरीष्ठ प्रशासन अधिकारी) (वेतनश्रेणी एस-२३ ६७७००-२०८७००), महाराष्ट्र कृषि सेवा गट-अ (कृषि उपसंचालक) (वेतनश्रेणी एस-२० ५६१००-१७७५००), सामान्य राज्य सेवा गट-अ (प्रशासन अधिकारी) (वेतनश्रेणी एस-१६ ४४९००-१४२४००)	आयुक्त (कृषि)	मा.मंत्री *
५	महाराष्ट्र कृषि सेवा गट-ब (तालुका कृषि अधिकारी) (वेतनश्रेणी एस-१६ ४४९००-१४२४००)	आयुक्त (कृषि)	मा.मंत्री (कृषि)

	सामान्य राज्य सेवा गट-ब (सहायक प्रशासन अधिकारी) (वेतनश्रेणी एस-१५ ४१८००-१३२३००)		
	स्विय सहायक गट-ब (वेतनश्रेणी एस-१६ ४४९००-१४२४००)		
६	महाराष्ट्र कृषि सेवा गट-ब (कनिष्ठ) (वेतनश्रेणी एस-१५ ४१८००-१३२३००)	आयुक्त (कृषि)	मा.मंत्री (कृषि)

\* टिप : उपरोक्त तक्त्यातील अ.क्र.४ येथील गट-अ संवर्गातील अधिकाऱ्यांच्या संदर्भात शासकीय कर्मचा-यांचे बदलीचे विनियमन करण्यासाठी आणि शासकीय कर्तव्ये पार पाडताना होणा-या विलंबास प्रतिबंध करण्यासाठी तरतुद करण्याकरिता अधिनियम २००५ मधील तरतुदीनुसार बदल्या करतांना मध्यावधी बदलीसाठी मा.मंत्री (कृषि) सक्षम प्राधिकारी असले तरीही सा.प्र.वि. दि.२९.०५.२०१५ रोजीच्या शासन परिपत्रकामधील निर्देशानुसार गट-अ दर्जाच्या अधिकाऱ्यांच्या मध्यावधी बदल्या करताना मा.मुख्यमंत्री महादयांची मान्यता घेणे आवश्यक राहिल.

## २. गट-क व गट-ड कर्मचाऱ्यांचे सक्षम प्राधिकारी :-

अ. क्र.	संवर्ग	महाराष्ट्र शासकीय कर्मचाऱ्यांच्या बदल्यांचे विनियमन अधिनियम २००५ मधील तरतुदीनुसार सक्षम प्राधिकारी	मध्यावधी बदल्यांसाठी लागतचे सक्षम प्राधिकारी
१	२	३	४
१	गट-क	विभागीय कृषि सहसंचालक	आयुक्त (कृषि)
२	गट-ड	जिल्हा अंतर्गत :- जिल्हा अधिक्षक कृषि अधिकारी	विभागीय कृषि सहसंचालक
		विभागांतर्गत:- विभागीय कृषि सहसंचालक	आयुक्त (कृषि)

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२५०४१७१००४३५२५०१ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रफुल्ल ठाकूर)

उप सचिव, महाराष्ट्र शासन

प्रत,

१. मा.मुख्यमंत्री, महाराष्ट्र राज्य यांचे खाजगी सचिव, मंत्रालय, मुंबई.
२. मा. मंत्री (कृषि) यांचे खाजगी सचिव, मंत्रालय, मुंबई.

३. प्रधान सचिव (कृषि) यांचे स्वीय सहाय्यक, मंत्रालय, मुंबई.
४. आयुक्त (कृषि), कृषि आयुक्तालय, महाराष्ट्र राज्य, पुणे.
५. कृषि सह संचालक (आस्थापना), कृषि आयुक्तालय, पुणे.
६. सर्व विभागीय कृषि सह संचालक (द्वारा आयुक्त (कृषि) महाराष्ट्र राज्य, पुणे)
७. सर्व जिल्हा अधिक्षक कृषि अधिकारी (द्वारा आयुक्त (कृषि) महाराष्ट्र राज्य, पुणे)
८. निवडनस्ती/१५-अ